



سوال

(53) قبر پر قرآن پڑھنا

جواب

السلام علیکم ورحمۃ اللہ وبرکاتہ

ہمارے ہاں کسی مردہ کو دفن کرنے کے بعد قبر کے سرہانے سورۃ البقرہ کا پہلا رکوع اور قبر کی پائنتی کی جانب سورۃ البقرہ کا آخری رکوع پڑھنا رائج ہے۔ قرآن و سنت کی روشنی میں پڑھنا جائز ہے یا نہیں راہنمائی فرمائیں۔ (محمد امتیاز خان لغاری۔ محمد طارق سہیل لغاری۔ محلہ بلوچ نگر مظفر گڑھ)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

میت کو دفن کرنے کے بعد قبر کے سرہانے سورۃ البقرہ کی ابتدائی آیات اور پاؤں کی جانب آخری آیات جو تلاوت کی جاتی ہیں، اس کی بنیاد ایک ضعیف روایت پر ہے جو صاحب مشکوٰۃ نے کتاب الجنائز باب دفن المیت رقم الحدیث (1717) میں عبد اللہ بن عمر رضی اللہ عنہ سے روایت نقل کی ہے کہ انہوں نے رسول اللہ صلی اللہ علیہ وسلم کو فرماتے ہوئے سنا:

"إذا مات أحدكم فلا تجسوه وأسرعوا به إلى قبره، وليقرأ أحد رأسه بفاتحة الكتاب وعند رجليه بفاتحة البقرة"

(رواہ البیهقی فی شعب الایمان وقال: والصحیح انه موقوف علیہ)

جب تم میں سے کوئی آدمی وفات پا جائے تو اس کو روک کر نہ رکھو اسے اس کی قبر کی طرف جلدی لے چلو اور اس کے سر کی جانب سورۃ البقرہ کی ابتدائی آیات اور پاؤں کی جانب سورۃ البقرہ کی آخری آیات پڑھی جائیں۔ اسے بیہقی نے شعب الایمان میں روایت کیا ہے اور کہا ہے کہ صحیح یہ ہے کہ یہ عبد اللہ بن عمر رضی اللہ عنہ پر موقوف ہے۔

صاحب مشکوٰۃ نے امام بیہقی کی شعب الایمان سے روایت نقل کر کے بعد میں امام بیہقی کا اس پر جو حکم نقل کیا ہے، یہ ہمیں شعب الایمان میں نہیں ملا۔ کیونکہ یہ روایت شعب الایمان میں باب فی الصلاة علی من مات من اهل القبلة فصل فی زیارة القبر رقم (9294) 7/16 میں موجود ہے۔ اس پر امام بیہقی نے لکھا ہے کہ "لم یکتب الا بهذا الاسناد فیما أعلم وقد رونا القراء المذكورة فیہ عن ابن عمر موقوفاً علیہ" میرے علم کے مطابق یہ روایت اسی سند کے ساتھ لکھی گئی ہے اور ہمیں اس میں مذکورۃ قراءۃ عبد اللہ بن عمر سے موقوف روایت کی گئی ہے۔ اور نہ ہی السنن الکبریٰ بیہقی باب ماوردی قراءۃ القرآن عند القبر 4/56 میں موجود ہے۔ یاد رہے کہ یہ مرفوع روایت شعب الایمان کے علاوہ طبرانی کبیر 2/208/2 اور امام خلال کی "کتاب القراءۃ عند القبر" (ق 2/25) میں بھی مروی ہے۔

جیسا کہ علامہ البانی رحمہ اللہ نے مشکوٰۃ کی تحقیق ثانی 2/223 میں ذکر کیا ہے۔ اس کی سند میں یحییٰ بن عبد اللہ بن الضحاک الباہلی ہے۔ امام ذہبی رحمۃ اللہ علیہ فرماتے ہیں: "واہ"

کمزور راوی ہے۔ ازدی کہتے ہیں: "الضعف علی حدیثہ بن" اس کی روایت میں کمزوری واضح ہے ابو حاتم فرماتے ہیں "لا یعتد بہ" اسے شمار نہ کیا جائے۔ ابن ابی حاتم کہتے ہیں یہ ثقہ راویوں سے معضل روایات بیان کرتا ہے اور ان میں وہم کا شکار ہو جاتا ہے اور جس روایت میں یہ متفرد ہو، اس میں ساقط الاحتجاج ہے۔ ابن عدی کہتے ہیں اس کی روایت میں ضعف نمایاں ہے۔ (تہذیب 6/1153 المغنی فی الضعفاء 2/521، میزان الاعتدال 4/390) حافظ ابن حجر عسقلانی رحمۃ اللہ علیہ فرماتے ہیں ضعیف ہے۔ (تقریب مع تحریر 4/91) اسی طرح اس کا استاذ الموب بن نیکم الکلبی مولیٰ آل سعد بن ابی وقاص بھی انتہائی ضعیف ہے۔ اسے ابو حاتم وغیرہ نے ضعیف اور ازدی نے متروک قرار دیا ہے۔ (میزان الاعتدال 1/294) امام ذہبی رحمۃ اللہ علیہ المغنی فی الضعفاء 1/151 میں لکھتے ہیں "ترکوه" محدثین نے اسے چھوڑ دیا ہے۔

ابن ابی حاتم رازی فرماتے ہیں۔

"سمعت ابا رزینہ یقول: الاحاد لکن الموب بن نیکم ولم یترک علیہ حدیثہ وقال: جو مسخر الحدیث (البحر ج 1/259/2)

میں نے ابو رزینہ رازی رحمۃ اللہ علیہ سے سنا کہ وہ کہہ رہے تھے کہ میں الموب بن نیکم سے روایت بیان نہیں کرتا اور انہوں نے اس کی روایت ہم پر نہیں پڑھی اور فرمایا: وہ منکر الحدیث ہے۔

اس تفصیل سے معلوم ہوا کہ یہ روایت نبی کریم صلی اللہ علیہ وسلم سے ثابت نہیں۔ اب رہا اس کا موقف ہونا تو یہ موقوف بھی صحیح ثابت نہیں۔ امام بیہقی سے صاحب مشکوٰۃ نے جو اس کا موقوف صحیح ہونا نقل کیا ہے اولاً اس کا ثبوت درکار ہے۔ اور ثانیاً یہ روایت السنن الکبریٰ للبیہقی 4/56 میں عبد الرحمن بن العلاء بن اللجلج عن ابیہ کے طریق سے مروی ہے کہ العلاء بن اللجلج نے اپنے بیٹوں سے کہا جب تم مجھے میری قبر میں داخل کرنے لگو تو مجھے بچہ میں رکھو اور کہو: "باسم اللہ وعلی سید رسول اللہ صلی اللہ علیہ وسلم" اور میرے اوپر مٹی ڈالو۔ اور میرے سر کے نزدیک سورۃ البقرۃ کا ابتدائی اور آخری حصہ پڑھو میں نے ابن عمر رضی اللہ عنہ کو دیکھا وہ اسے مستحب سمجھتے تھے۔ علامہ زلیعی نے نصب الراية 2/302 میں اور علامہ میثمی نے مجمع الزوائد 3/44 قدیم رقم (4243) میں طبرانی کبیر 19/220 کے حوالے سے یہ روایت درج کی ہے اور اس کے آخر میں یہ الفاظ ہیں:

"فانی سمعت رسول اللہ صلی اللہ علیہ وسلم یقول ذلک"

میں نے یہ بات رسول اللہ صلی اللہ علیہ وسلم کو کہتے ہوئے سنی۔ اس پر علامہ زلیعی نے سکوت اختیار کیا ہے اور علامہ میثمی نے کہا ہے۔ "رجالہ موثقون" اس کے راویوں کی توثیق کی گئی ہے۔

لیکن یہ روایت بھی سند کے اعتبار سے صحیح نہیں۔ کیونکہ اس میں عبد الرحمن بن العلاء بن اللجلج شامی مجهول ہے اس سے بشر بن اسماعیل الکلبی کے سوا کسی نے روایت نہیں کی (میزان الاعتدال 2/579) حافظ ابن حجر عسقلانی رحمۃ اللہ علیہ نے تقریب (3975) میں اسے مقبول لکھا ہے اور دکتور بشار عواد اور شیخ شعیب ارناؤط نے تحریر تقریب التہذیب 2/342 میں کہا ہے کہ یہ مجهول ہے۔ اس سے روایت کرنے میں بشر بن اسماعیل الکلبی متفرد ہے۔ شیخ البانی رحمۃ اللہ علیہ مشکوٰۃ 2/223 تحقیق ثانی میں رقمطراز ہیں۔

"والموثق لا یصح اسنادہ فیہ عبد الرحمن بن العلاء بن اللجلج وهو مجهول"

موقوف کی سند صحیح نہیں اس میں عبد الرحمن بن العلاء بن اللجلج مجهول ہے۔

مذکورہ تفصیل سے معلوم ہوا کہ جس روایت کی بنیاد پر یہ رواج ہے وہ نہ تو رسول اللہ صلی اللہ علیہ وسلم سے ثابت ہے اور نہ ہی عبد اللہ بن عمر رضی اللہ عنہ سے اس کی کوئی صحیح سند موجود ہے اور صحیح مسلم میں حدیث ہے کہ

آپ صلی اللہ علیہ وسلم نے فرمایا:

"لَا تَجْعَلُوا يَوْمَ تَعْلَمُونَ مَكَانَ بَرَاءِنَ الشَّيْطَانِ يَنْفِرُ مِنَ الْقَبْرِ الَّذِي تَقْرَأُ فِيهِ سُورَةَ الْبَقَرَةِ"

(صحیح مسلم، کتاب صلوٰۃ المسافرین وقصرھا 212/780)

اپنے گھروں کو قبریں نہ بناؤ یقیناً شیطان اس گھر سے بھاگ جاتا ہے جس میں سورۃ البقرہ پڑھی جاتی ہے اس سے معلوم ہوتا ہے کہ گھروں میں سورۃ البقرہ پڑھی جائے نہ کہ قبرستان میں یہ حدیث بالکل اسی طرح ہے

"صلواتی یومئذ یتعم ولا تتعدوا قبورا"

(صحیح مسلم، کتاب صلوٰۃ المسافرین)

اپنے گھروں میں نماز پڑھو اور انہیں قبریں نہ بناؤ۔ معلوم ہوا جیسے قبرستان میں نماز نہیں پڑھی جاتی اسی طرح قرآن بھی نہیں پڑھا جائے گا۔ لہذا مذکورہ رواج پر کوئی شرعی دلیل موجود نہیں۔ اس سے اجتناب کرنا چاہیے۔

حدا ما عندی والنداء علم بالصواب

آپ کے مسائل اور ان کا حل

جلد 3 - کتاب الجنائز - صفحہ 241

محدث فتویٰ